

मौजे. रिसनगाव (ता.लोहा जि.नांदेड) येथील पाणी
पुरवठा योजनेच्या सुधारित अंदाजपत्रकास
प्रशासकीय मान्यता देण्याबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: पापुयो-२०१६/ प्र.क्र. ६५/ पा.पु.१८

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

तारीख: ०७ मे, २०१६

वाचा

१) मुख्य कार्यकारी अधिकारी, जि.प.नांदेड यांचे जा.क्र.जिपना/पापुवि/तांशा/५५२/
२०१६/ दिनांक २४.०२.२०१६

प्रस्तावना:-

राष्ट्रीय पेयजल कार्यक्रमांतर्गत मौ. रिसनगाव (ता.लोहा जि.नांदेड) येथील नळ पाणी पुरवठा योजनेच्या रु.९१,०७,०००/- लक्ष इतक्या मूळ योजनेच्या ढोबळ अंदाजपत्रकास ग्रामपंचायत कार्यालय रिसनगाव (ता.लोहा जि. नांदेड) यांनी दिनांक १६.८.२०१४ च्या आदेशान्वये प्रशासकीय मान्यता दिली असून अधीक्षक अभियंता, म.जी.प्रा.नांदेड यांनी सदर योजनेस दिनांक ११.८.२०१४ अन्वये तांत्रिक मान्यता दिली आहे. तदनंतर सदर योजनेतील प्रथम विहिर कोरडी लागल्याने नवीन विहीर घेण्यात आली. त्यामुळे योजनेच्या अन्य उपांगाच्या परिमाणात वाढ झाल्यामुळे तसेच जादा दराची निविदा प्राप्त झाल्याने मौ.रिसनगाव नळ पाणी पुरवठा योजनेच्या रु. १,०४,६४,०००/- (ढोबळ) रकमेच्या सुधारीत अंदाजपत्रकास मान्यता देण्याचा प्रस्ताव संदर्भाधिन दिनांक २४.२.२०१६ च्या पत्रान्वये मुख्य कार्यकारी अधिकारी, जि.प. नांदेड यांनी शासनास सादर केला आहे. सदर प्रस्तावात विद्युत जोडणीवर ईटीपी चार्जस आकारण्यात आले आहे. विद्युत जोडणीवर ईटीपी चार्जस अनुज्ञेय नसल्याने त्यावरील ईटीपी चार्जस वगळून मौ. रिसनगाव (ता.लोहा जि.नांदेड) नळ पाणी पुरवठा योजनेच्या अंदाजपत्रकास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

उपर्युक्त प्रस्तावनेत नमूद केलेली वस्तुस्थिती विचारात घेता, मौ. रिसनगाव (ता.लोहा जि.नांदेड) नळ पाणी पुरवठा योजनेच्या रु. १,०४,३२,३६९/- (रु. एक कोटी चार लाख बत्तीस हजार तीनशे एकोणसत्तर फक्त) इतक्या ढोबळ रकमेच्या अंदाजपत्रकास पुढील अटीच्या अधीन राहून शासन सुधारीत प्रशासकीय मान्यता देत आहे.

- १) उपरोक्त नमुद रु. १,०४,३२,३६९/- सुधारित किंमतीत योजनेची उर्वरित कामे पूर्ण करावीत. तसेच प्रस्तुत योजनेच्या खर्चात आणखी वाढ होणार नाही, याची दक्षता घेण्यात यावी.
- २) सदर योजनेस प्रशासकीय मंजूरी दिलेल्या मूळ पत्रात तसेच सुधारीत तांत्रिक मान्यता देताना विहीत करण्यात आलेल्या अटी व शर्तीचे काटेकोरपणे पालन करण्यात यावे.
- ३) ही योजना पूर्ण झाल्यावर ती मौ. रिसनगाव ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, नांदेड यांच्याकडून योजना

प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास मौ. रिसनगाव ग्रामपंचायत/जिल्हा परिषद नांदेड जबाबदार राहिल. योजना प्रत्यक्षात पूर्ण झाल्यावर लगेच कार्यकारी अभियंता, ग्रामीण पाणी पुरवठा विभाग, जिल्हा परिषद नांदेड व मौ. रिसनगाव ग्रामपंचायतीचे अधिकारी यांनी योजनेची संयुक्तपणे पाहणी करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

- ४) ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी रिसनगाव ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
- ५) महाराष्ट्र ग्रामपंचायत कर फी नियम, १९६० मधील तरतदीनुसार आकारण्यात येणा-या पाणीपट्टीच्या आधारे योजना स्वयंनिर्भर राहिल याची जबाबदारी जिल्हा परिषद, नांदेड व मौ. रिसनगाव ग्रामपंचायत यांची राहिल. योजना स्वयंनिर्भर होण्यासाठी तसेच योजनेचा देखभाल व दुरुस्ती खर्च भागविण्यासाठी आवश्यक पाणीपट्टी बसविणे व त्यात वेळोवेळी वाढ करणे ग्रामपंचायत मौ. रिसनगाव यांना बंधनकारक राहिल.
- ६) सदर योजना जून-२०१६ अखेर पूर्ण करण्यात येऊन योजनेची लेखे जोखे बंद करण्यात यावीत.
- ७) सदर योजना पुर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल.
- ८) योजना कोणत्याही परिस्थितीत पुनर्सुधारीत करण्यात येऊ नये. मौ. रिसनगाव (ता.लोहा जि.नांदेड) नळ पाणी पुरवठा योजनेस ग्रामपंचायती कार्यालय, मौ. रिसनगाव (ता.लोहा जि.नांदेड) यांनी मुळ प्रशासकीय मान्यता रु. ९१,०७,०००/- किंमतीस दिली असून अधीक्षक अभियंता, महाराष्ट्र जीवन प्राधिकरण, नांदेड यांनी तांत्रिक मान्यता दिली आहे. योजनेच्या काही उपांगाच्या परिमाणात वाढ झाल्याने तसेच वाढीव दराची निविदा स्विकृत केल्याने कार्यकारी अभियंता, जिल्हा परिषद, नांदेड यांनी सदर योजनेच्या रु. १,०४,६४,०००/- एवढ्या किंमतीस सुधारित तांत्रिक मान्यता दिली आहे. तथापि विद्युत जोडणीवर ई.टी.पी.चार्जस अनुज्ञेय नसल्याने त्यावरील ईटीपी चार्जस वगळून रु.१,०४,३२,३६९/- एवढ्या किंमतीस शासन सुधारीत प्रशासकीय मान्यता देत आहे. त्यामुळे मूळ योजनेच्या तुलनेत सुधारित योजनेच्या किंमतीतील वाढीव खर्च रु.१३,२५,३६९/- (अक्षरी रुपये तेरा लाख पंचवीस हजार तीनशे एकोणसत्तर फक्त) हा राष्ट्रीय ग्रामीण पेयजल कार्यक्रमांतर्गत राज्य हिश्यातून/ जिल्हा नियोजन मंडळाकडून जिल्हा परिषदेस उपलब्ध होणा-या निधीतून करण्यात यावा.

प्रस्तुत योजनेस सुधारीत प्रशासकीय मान्यता ही वित्त विभागाच्या दि.१७/०४/२०१५ रोजीच्या क्र. विअप्र-२०१३/ प्र.क्र. ३०/ २०१३/ विनियम, भाग-२ या शासन निर्णयातील भाग पहिला, उपविभाग-३ मधील अ.क्र.६ (सहा) परिच्छेद क्र.२७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०७१५५०५९००२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वंदना सनगर)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा. विधानसभा/ विधानपरिषद सदस्य (सर्व)
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) विभागीय आयुक्त, औरंगाबाद.
- ५) महालेखापाल, लेखा परीक्षा, महाराष्ट्र -१, मुंबई / महाराष्ट्र २,
- ६) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- ७) संचालक, भूजल सर्वेक्षण आणि विकास यंत्रणा, पी.एम.टी.बिल्डींग स्वारगेट, पुणे.
- ८) जिल्हाधिकारी, नांदेड.
- ९) मुख्य कार्यकारी अधिकारी, जिल्हा परिषद, नांदेड
- १०) मुख्य अभियंता तथा विशेष कार्य अधिकारी, पा.पु.व स्व.वि., यांचे स्वी.सहा. मंत्रालय, मुंबई.
- ११) अधीक्षक अभियंता, महाराष्ट्र जीवन प्राधिकरण, नांदेड
- १२) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १३) कार्यकारी अभियंता, ग्रामीण पाणी पुरवठा विभाग, जिल्हा परिषद, नांदेड
- १४) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, नांदेड
- १५) कार्यासन क्रमांक पापु-०४,०६,०७,०९,१०,१३,१७ व २० पा.पु.व स्व.वि., मंत्रालय, मुंबई
- १६) निवड नस्ती (पापु-१८)